



مسیح اور مہدی



کب آئیں گے؟



قرآن کریم احادیث نبویہ اور بزرگان امت کے روایا و کشف و بیانات کے مطالعہ سے یہ بات واضح ہوتی ہے کہ آنحضرت صلی اللہ علیہ وسلم نے امت محمدیہ میں جس مسیح اور مہدی کے ظہور کی پیشگوئی فرمائی تھی وہ تیرہویں صدی ہجری کے آخر یا چودھویں صدی ہجری کے آغاز میں ظاہر ہوگا۔

قرآن کریم اور زمانہ مہدی و مسیح

(۱) يُدْبِرُ الْأَمْرَ مِنَ السَّمَاءِ إِلَى الْأَرْضِ ثُمَّ يَعْرُجُ إِلَيْهِ فِي يَوْمٍ كَانَ مِقْدَارُهُ أَلْفَ سَنَةٍ مِمَّا تَعُدُّونَ (الجمہ: ۶)

یعنی اللہ تعالیٰ آسمان سے زمین کی طرف اپنے حکم کو اپنی تدبیر کے مطابق قائم کرے گا پھر وہ اس کی طرف ایسے وقت میں جس کی مقدار ایسے ہزار سال کی ہے جس کے مطابق تم دنیا میں گنتی کرتے ہو چڑھنا شروع کرے گا۔

آنحضرت ﷺ نے اسلام کی پہلی تین صدیوں کو خیر القرون (یعنی بہترین صدیاں) قرار دیا ہے اور وہ ہزار سال جس میں دین کا آسمان کی طرف چڑھنا مقدر تھا وہ یقیناً ان تین صدیوں کے بعد شروع ہونا تھا۔ ان تین صدیوں اور ہزار سال کے بعد اسر نو دین کا قیام مقدر تھا اور تیرہ صدیاں گزرنے کے بعد وہ وقت آ گیا جب ادا ان عالم کے پیروکار ایک آسمانی مصلح کا شدت سے انتظار کرنے لگے۔ ہاں اس مہدی اور مسیح کے ظہور کا زمانہ جس میں آنحضرت ﷺ نے ایمان و دین کے دوبارہ دنیا میں قائم ہونے کی خبر دی تھی۔

(۲) مزید برآں قرآن شریف میں سورہ نور کی آیت استخلاف نمبر ۵۶ میں امت محمدیہ سے وعدہ کیا گیا کہ ان میں اللہ تعالیٰ اسی طرح خلیفے بنائے گا جس طرح اس سے پہلے خلیفے بنائے جو دین کی مضبوطی کا باعث ہونگے۔ اس وعدہ کے مطابق لازم تھا کہ جس طرح موسوی سلسلہ میں تیرہویں صدی گزرنے پر مسیح آیا تھا۔ اسی طرح محمدی سلسلہ میں بھی تیرہویں صدی گزرنے پر مسیح اور مہدی ظاہر ہو۔

(۳) سورۃ جمعہ میں ایمان کے قائم کرنے کیلئے آنحضرت ﷺ کے ایک مثل غلام کے آنے کی خبر ہے فرمایا

وَآخِرِينَ مِنْهُمْ لَمَّا يَلْحَقُوا بِهِمْ (الجمعة: ۴)

اور اللہ تعالیٰ ان کے سوا ایک دوسری قوم میں حضرت محمد ﷺ کو بھیجے گا جو ابھی تک ان (صحابہ) سے نہیں ملی۔

جب یہ آیت نازل ہوئی تو صحابہؓ کے اس سوال پر کہ وہ کون لوگ ہونگے جن میں آپ دوبارہ تشریف لائیں گے۔ آنحضرت ﷺ نے حضرت سلمان فارسی کے کندھے پر ہاتھ رکھ کر فرمایا کہ

”جب ایمان ثریا ستارے پراٹھ جائے گا تو اہل فارس میں سے ایک شخص یا فرمایا بہت سے اشخاص ایمان کو دوبارہ دنیا میں قائم کریں گے۔“ (بخاری کتاب التفسیر سورۃ الجمعہ) گویا رسول اللہ ﷺ نے اہل فارس کے اس مرد کے آنے کو اپنا آقا قرار دیا جس کے ذریعہ آخری زمانہ میں ایمان کا دنیا میں قیام مقدر تھا۔ یہ عجیب نشان ہے کہ بحساب جمل اس آیت کے الفاظ کے اعداد کی تعداد ۱۲۷ بنتی ہے جس سے یہ واضح اشارہ ملتا ہے کہ آخری زمانہ میں ایمان قائم کرنے والے جس مسیح و مہدی کے ظاہر ہونے کی اس آیت میں خبر دی گئی ہے وہ تیرہویں صدی کے آخری حصہ میں ظاہر ہونا تھا۔

احادیث نبوی اور زمانہ مسیح و مہدی

(۱) الْآيَاتُ بَعْدَ الْمَائَتَيْنِ (ابن ماجہ کتاب الفتن باب الایات)

نشانات دو سو سال بعد رونما ہونگے۔

اس حدیث کی تشریح میں برصغیر کے نامور محدث حضرت مولانا امام علی القاری لکھتے ہیں۔

”وَيَحْتَمِلُ أَنْ يَكُونَ اللَّامُ فِي الْمَائَتَيْنِ لِلْعَهْدِ أَيَّ بَعْدَ الْمَائَتَيْنِ بَعْدَ الْأَلْفِ وَهُوَ وَقْتُ ظُهُورِ الْمَهْدِيِّ“

(مرقاۃ المصابیح شرح مشکوٰۃ المصابیح جلد ۱۰ صفحہ ۱۸۲ از علی بن سلطان القاری مکتبہ امدادیہ ملتان)

یعنی یہ ممکن ہے کہ الَمَائَتَيْنِ میں لام عہد کا ہو اور مراد یہ ہے کہ ہزار سال بعد دو سو سال یعنی ۱۲۰۰ سال بعد یہ نشانات ظاہر ہونگے اور وہی (یعنی تیرہویں صدی) زمانہ امام مہدی کے ظہور کا ہے۔

(۲) إِنَّ اللَّهَ يَبْعَثُ لِهَذِهِ الْأُمَّةِ عَلَى رَأْسِ كُلِّ مِائَةٍ سَنَةٍ مَنْ يُجَدِّدُ لَهَا دِينَهَا (ابوداؤد کتاب الملاحم باب ما يدكر في قرن المائة)

یعنی یقیناً اللہ تعالیٰ اس امت کیلئے ہر صدی کے سر پر مجدد مبعوث کرتا رہے گا۔

اس حدیث کی رو سے علماء امت یہ یقین رکھتے تھے کہ چودھویں صدی کے مجدد مہدی ہونگے۔

چنانچہ اہلحدیث عالم نواب صدیق حسن خان صاحب تیرہ صدیوں کے مجددین کی فہرست دینے کے بعد لکھتے ہیں۔

”چودھویں صدی شروع ہونے میں دس سال باقی ہیں اگر اس صدی میں مہدی اور عیسیٰ کا ظہور ہو جائے تو وہی چودھویں صدی کے مجدد و مجتہد ہونگے۔“

(ترجمہ از فارسی جج انکرامہ صفحہ ۱۳۹ از نواب صدیق حسن خان مطبع شاہ جہانی بھوپال مطبوعہ ۱۲۹۱ھ)

مسیح اور مہدی کا زمانہ اور بزرگان

(۱) صاحب کشف بزرگ حضرت نعمت اللہ ولی (۲۹ تا ۸۳۴ھ)

آپ نے اپنے مشہور فارسی قصیدہ میں آخری زمانہ کے حالات فرمائے ہیں۔ آپ نے لکھا:-

نہین ری سال چوں گزشت از سال بوالعجب کاروبار می بینم

مہدی وقت و عیسیٰ دوراں ہر دو را شاہسوار می بینم

ترجمہ: جب غنیمت رے یعنی ۱۲۰۰ سال گزر جائیں گے اس وقت مجھے عجیب و غریب واقعات ظاہر ہوتے نظر آتے ہیں۔ مہدی وقت اور عیسیٰ دوراں ہر دو کو میں شاہسوار

ہوتے دیکھتا ہوں۔ (اربعین فی احوال المہدیین مرتبہ محمد اسماعیل شہید صفحہ ۲ و ۳ مطبوعہ ۱۲۶۸ھ)

واضح ہو کہ مسیح اور مہدی چودھویں صدی کے سر پر آنے والے ایک ہی موعود کے دو لقب ہیں جیسے فرمایا:

”لَا الْمَهْدِيُّ إِلَّا عَيْسَى بْنُ مَرْيَمَ“ (ابن ماجہ کتاب الفتن باب شدة الزمان)

یعنی مسیح ابن مریم کے علاوہ کوئی مہدی نہیں ہوگا۔

(۲) حضرت حافظ برخوردار صاحب (۱۰۹۳ تا ۹۸۵ھ)

پچھے ہک ہزار دے گزرے ترے سو سال

حضرت مہدی ظاہر ہوسی کرسی عدل کمال

(قلمی نسخہ ”انواع“ صفحہ ۱۳ از حضرت حافظ برخوردار صاحب)

(۳) حضرت شاہ ولی اللہ محدث دہلوی (۱۱۱۳ تا ۱۱۷۵ھ)

عَلَّمَنِي رَبِّي جَلَّ جَلَالُهُ أَنَّ الْقِيَامَةَ قَدْ أَقْتَرَبَتْ وَالْمَهْدِيُّ تَهَيَّأُ لِلْخُرُوجِ (التقديرات الالهيه جلد ۲ صفحہ ۱۶۰ تفہیم نمبر ۱۳۶ شاہ ولی اللہ اکیڈمی دہلی)

ترجمہ: خدا تعالیٰ نے مجھے بتایا ہے کہ قیامت قریب آچکی ہے اور مہدی کا ظہور ہوا چاہتا ہے۔

پھر مولانا نواب صدیق حسن خان صاحب حضرت شاہ ولی اللہ محدث دہلوی کے متعلق لکھتے ہیں۔

”حضرت شاہ ولی اللہ نے امام مہدی علیہ السلام کی تاریخ ظہوری لفظ چراغ دین میں بیان فرمائی ہے جو کہ حروف ابجد کے لحاظ سے ایک ہزار دو سو اڑسٹھ

۱۲۶۸ھ ہے۔“ (تج اکرامہ فی آثار القیامہ صفحہ ۱۳۹۴ از نواب صدیق حسن خان مطبع شاہجہانی بھوپال)

(۴) حضرت شاہ عبدالعزیز (۱۱۵۹ تا ۱۲۳۹ھ)

”بعد بارہ سو ہجری کے حضرت مہدی کا انتظار چاہیے اور شروع صدی میں حضرت کی پیدائش ہے۔“ (اربعین فی احوال المہدیین مرتبہ محمد اسماعیل شہید صفحہ آخر مطبوعہ ۱۲۶۸ھ)

(۵) الشیخ علی اصغر البروجروی (پیدائش ۱۲۳۱ھ)

”اندر صرغی اگر بمانی زندہ ملک و ملت و دین بر گرد“

کہ سال صرغی میں اگر زندہ رہا تو ملک و ملت و دین میں ایک انقلاب آجائے گا۔ صرغی کے اعداد بحساب ابجد ۱۳۰۰ بنتے ہیں۔

(نور الانوار شیخ علی اصغر صفحہ ۲۱۵ مطبوعہ ۱۳۲۸ھ)

(۶) مولانا نواب صدیق حسن خان (۱۲۲۸ تا ۱۳۰۰ھ)

i- ”بعض مشائخ اور اہل علم کے نزدیک امام مہدی کا ظہور بارہ سو سال ہجری کے بعد ہوگا لیکن تیرہ سو سال سے تجاوز نہیں کرے گا۔“

(تج اکرامہ صفحہ ۳۹۴ مطبع شاہجہانی بھوپال مطبوعہ ۱۲۹۱ھ)

ii- پھر لکھتے ہیں ”اب مدت دہ ماہ کی ختم تیرہویں صدی کو باقی ہے پھر ۱۳۰۱ھ اور ۱۸۸۴ء سے چودھویں صدی شروع ہوگی اور نزول عیسیٰ و ظہور مہدی و خروج

دجال اول صدی میں ہوگا۔“ (ترجمان و بابیہ صفحہ ۴۱-۴۲ از نواب صدیق حسن خان مطبع محمدی لاہور ۱۳۱۲ھ)

(۷) ابوالخیر نواب نور الحسن خان

آپ نے ۱۳۰۱ھ میں لکھا:-

”ظہور مہدی کا شروع تیرہویں صدی پر ہونا چاہیے تھا مگر یہ صدی پوری گئی مگر مہدی نہ آئے اب چودھویں صدی ہمارے سر پر آئی ہے..... شاید اللہ تعالیٰ اپنا فضل و

عدل رحم و کرم فرمائے۔ چار چھ برس کے اندر مہدی ظاہر ہو جائیں۔“ (اقترب الساعۃ صفحہ ۱۲۲ از نواب نور الحسن خان مطبع مفید عام ۱۳۰۱ھ)

(۸) علامہ سید محمد عبدالحی لکھنوی

آپ نے ۱۳۰۶ھ میں لکھا:-

”اب چودھویں صدی آگئی ہے۔ چھ ماہ گزر گئے ہیں۔ اس صدی کا یہ پہلا سال ہے دیکھئے کون سے طاق سال میں تشریف لاتے ہیں۔“

(حدیث الغاشیة عن الفتن الحالية والغاشیة صفحہ ۳۵۰ مطبع سعید المطابع بنارس ۱۳۰۹ھ)

(۹) حضرت حکیم سید محمد حسن صاحب رئیس امر وہ

آپ نے ۱۳۰۶ھ میں لکھا:- ”پس ان (امام مہدی) کی تشریف آوری اکیس سال بعد اس ۱۳۰۶ھ سے ہونے والی ہے۔ واللہ اعلم بالصواب“

(کواکب دزیہ از حکیم سید محمد حسن صاحب رئیس امر وہ صفحہ ۱۵۵ مطبع سعید المطابع امر وہ)

(۱۰) مولانا عبد الغفور مصنف ”النجم الثاقب“

آپ نے ۱۳۱۰ھ میں لکھا:- ”البتہ زمانہ بعثت مہدی کا یہی ہے“ (النجم الثاقب حصہ دوم صفحہ ۱۲۳۳ بوالحسنات محمد عبد الغفور مطبوعہ پٹنہ)

(۱۱) خواجہ حسن نظامی (۱۲۹۶ھ تا ۱۳۷۷ھ)

”اس میں کوئی شک نہیں کہ جو آثار اور نشانات مقدس کتابوں میں مہدی آخر الزمان کیلئے بیان کئے گئے ہیں وہ آج کل ہم کو روز روشن کی طرح صاف نظر آ رہے ہیں مجبوراً تسلیم کرنا پڑتا ہے کہ زمانہ ظہور خیر البشر بعد از رسول حضرت محمد بن عبد اللہ مہدی آخر الزمان علیہ الصلوٰۃ والسلام قریب آ گیا۔“

(کتاب الامر۔ امام مہدی کے انصار اور ان کے فرائض صفحہ ۳ از خواجہ حسن نظامی ۱۹۱۲ء)

انتظار کی ان گھڑیوں میں جب کہ امام مہدی کے ظہور کی تمام نشانیاں ظاہر ہو چکی تھیں۔ حضرت مرزا غلام احمد قادیانی بانی جماعت احمدیہ (۱۸۳۵ء تا ۱۹۰۸ء) نے یہ دعویٰ فرمایا کہ میں وہی مسیح و مہدی ہوں جس کے ظہور کی پیشگوئیاں قرآن کریم اور احادیث نبویہ میں موجود ہیں اور بزرگان امت جس کا بڑی شدت کے ساتھ انتظار کر رہے تھے اور اللہ تعالیٰ نے آپ کی سچائی کیلئے وہ عظیم الشان آسمانی نشان چاند سورج گرہن بھی ظاہر فرما دیا جسے آنحضرت ﷺ نے سچے مہدی کی نشانی قرار دیا تھا۔ آپ نے فرمایا:-

”ہمارے مہدی کی سچائی کے دو نشان ہیں کہ جب سے زمین و آسمان پیدا ہوئے وہ کسی کی سچائی کیلئے اس طرح ظاہر نہیں ہوئے۔ رمضان کے مہینے میں چاند کو (اس کی مقررہ تاریخوں میں سے) پہلی رات اور سورج کو (اس کی مقررہ تاریخوں میں سے) درمیانی تاریخ میں گرہن لگے گا اور جب سے اللہ نے زمین و آسمان کو پیدا کیا یہ دو نشان ظاہر نہیں ہوئے۔“ (دارقطنی کتاب العیدین باب صفۃ صلوٰۃ الخسوف والكسوف)

چنانچہ عین چودھویں صدی کے سر پر چاند گرہن کیلئے مقررہ تاریخوں (۱۳، ۱۴، ۱۵) میں سے پہلی رات یعنی تیرہ رمضان ۱۳۱۱ھ بمطابق ۲۳ مارچ ۱۸۹۴ء کو اور سورج گرہن کیلئے مقررہ تاریخوں (۲۷، ۲۸، ۲۹) میں سے درمیانی تاریخ یعنی ۲۸ رمضان بمطابق ۶ اپریل ۱۸۹۴ء کو گرہن لگا۔ اور حضرت مرزا صاحب نے بڑی شان اور تہذیب کے ساتھ اپنی سچائی میں اس نشان کو پیش کرتے ہوئے لکھا۔

”ان تیرہ سو برسوں میں بہتیرے لوگوں نے مہدی ہونے کا دعویٰ کیا مگر کسی کیلئے یہ آسمانی نشان ظاہر نہ ہوا..... مجھے اس خدا کی قسم ہے جس کے ہاتھ میں میری جان ہے کہ اس نے میری تصدیق کیلئے آسمان پر یہ نشان ظاہر کیا..... میں خانہ کعبہ میں کھڑا ہو کر حلفاً کہہ سکتا ہوں کہ اس نشان سے صدی کی تعیین ہو گئی ہے کیونکہ جب کہ یہ نشان چودھویں صدی میں ایک شخص کی تصدیق کیلئے ظہور میں آیا تو متعین ہو گیا کہ آنحضرت ﷺ نے مہدی کے ظہور کیلئے چودھویں صدی ہی قرار دی تھی۔“

(تختہ گولڑویہ روحانی خزائن جلد ۱۷ صفحہ ۱۴۲-۱۴۳)

اللہم صل علی محمد وبارک وسلم انک حمید مجید